

# Сафари тақрибаомӯзӣ ба Ҷумҳурии Узбекистон

## Сафари тақрибаомӯзӣ ба Ҷумҳурии Узбекистон

Сафари тақрибаомӯзии мутахассисони соҳа ба Ҷумҳурии Узбекистон дар доираи Лоиҳаи “Баланд бардоштани устувории кишоварзӣ” аз санаи 26 феврал то 2 март соли 2024 идома дорад.

Ҷиҳати татбиқи самараноки Лоиҳа сафари тақрибаомӯзӣ бо иштироки мутахассисони Вазорати кишоварзии Ҷумҳурии Тоҷикистон, Кумитаи бехатарии озуқаворӣ назди Ҳукумати Ҷумҳурии Тоҷикистон, Маркази миллии ташхиси бехатарии озуқаворӣ, КВД “Маркази рақамикунонӣ ва тақмили ихтисоси кадрҳои соҳаи кишоварзӣ”, Муассисаҳои давлатии Экспедитсияи “Мубориза бар зидди малах”, “Муҳофизати растаниҳо ва мубориза бар зидди ҳашаротҳои зараррасон”, Институти хокшиносӣ ва агрохимияи АИКТ, намояндагони раёсатҳои кишоварзии вилоятҳои Суғд ва Хатлон ва мутахассисони Ташкилоти кишоварзӣ ва озуқаворӣ СММ (ФАО) ҷараён дорад.

Дар оғози сафар вохурӣ бо намояндагони ФАО, роҳбарият ва мутахассисони Институти хокшиносӣ ва агрохимияи Ҷумҳурии Узбекистон баргузор карда шуд.

Мақсади сафар ин тақмил додани дониш ва маҳорати инноватсионии иштирокчиён, рақамикунонии соҳа, омӯзиши роҳҳои инноватсионӣ, ташхиси хок бо усули муоссир, усулҳои нави мубориза бар зидди зараррасонҳо, сохти кунунии гармхонаҳо ва сардхонаҳои доимоамалкунанда бо усули технологияҳои ҳозиразамон ва ғайраҳо мебошад.

Бо ин мақсад мутахассисон дар рафти сафар аз Институти хокшиносӣ ва агрохимия, озмоишгоҳи статсионарӣ, Агентии муҳофизати растаниҳо ва карантинӣ, озмоишгоҳи сайёр ва Озмоишгоҳи марказии фитосанирӣ Ҷумҳурии Узбекистон дидан намуда, мулоқоти корӣ ҷиҳати рушд ва тарзи рақамикунонии соҳа

баргузор карда шуд.

